

மனிதனின் மீட்புக்கான இறைவனின் திட்டம் திருவி-
விலியத்தில் வெளிப்படுத்தப்பட்டுள்ளது. அதில் அடங்கி-
யுள்ள செய்தியானது நிலையானது. திருவிவிலியமானது
பழைய ஏற்பாடு, புதிய ஏற்பாடு என இரு பிரதான பிரிவு-
களாகப் பிரிக்கப்பட்டுள்ளது. “பஞ்சாகமம்” என்ற பெயரில்
அறிமுகமான பழைய ஏற்பாட்டின் முதல் ஐந்து நூல்களையும்
பற்றி இங்கு ஆராய்வோம்.

கடவுளுக்கும் மனிதனுக்கும் இடையில் காணப்படும் ஆழமான தொடர்பை
திருவிவிலியம் வெளிப்படுத்துகின்றது. இறை ஏவுதலால் எழுதப்பட்ட திருவிவிலியம்
உலகின் அனைத்து நாடுகளிலும் வாழும் கிறிஸ்தவ பக்தர்களின் நம்பிக்கையின்
அடிப்படையாகும். இதனால் திருவிவிலியம் கிறிஸ்தவர்களின் புனித நூலாக ஏற்றுக்
கொள்ளப்பட்டுள்ளது.

திருவிவிலியமும் பஞ்சாகமமும்

திருவிவிலியம் { பழைய ஏற்பாடு - 39 நூல்கள்
முதல் ஐந்து நூல்களும் பஞ்சாகமம் என அழைக்கப்படும்.
புதிய ஏற்பாடு - 27 நூல்கள்.

திருவிவிலியத்தில் பழைய ஏற்பாடு கிறிஸ்து பிறப்பின் முன் இஸ்ரவேலரின்
அனுபவத்தின் ஊடாக கடவுளை அறிந்து கொண்ட முறைகளைக் குறிப்பிடுகின்றது.
பழைய ஏற்பாட்டில் அடங்கியுள்ள முப்பத்தொன்பது நூல்களில் முதல் ஐந்து நூல்களும்
பஞ்சாகமம் என அழைக்கப்படுகின்றது.

கடவுள் ஆபிரகாமை அழைத்து, இஸ்ரவேல் மக்கள் மூலமாக உலகத்தை மீட்பதற்காகச்
செயற்பட்ட முறையை பஞ்சாகமத்தில் நாம் காண்கிறோம். அதற்காக இஸ்ரவேல்
மக்களை எகிப்தின் அடிமைத்தனத்தில் இருந்து மீட்டு, வாக்களிக்கப்பட்ட நாட்டிற்கு
அழைத்துச் சென்ற பயணத்தில் அவர்கள் கடவுளின் மகிமையை அனுபவித்த
அவ்வனுபவங்கள் சிறப்பாக எழுதப்பட்டுள்ளன.

பஞ்சாகமத்தில் இஸ்ரேயேல் மக்களின் நீதிச்சட்டங்களும் அடங்கியுள்ளன. எனவே இஸ்ரேயேல் மக்களினாடாக இதைப் பூமியில் நிறைவேற்ற வேண்டியது கடவுளின் விருப்பமாய் இருந்தது. பஞ்சாகமம் எபிரேய மொழியில் 'தோரா' என்று அழைக்கப்படுகின்றது.

பஞ்சாகமத்தில் இஸ்ரேயேலரின் நீதிச்சட்டங்களின்படி அம்மக்களின் வாழ்க்கை கட்டியெழுப்பப்பட்டது. அந்நீதிச்சட்டங்கள் ஒவ்வொருவரின் உரிமையையும் பாதுகாக்கும் சாதாரணமக்கள் சமூகம் உருவாகுவதற்கு ஏற்படுத்தப்பட்டதாகும். பஞ்சாகமங்களில் பலவித சம்பவங்களின் ஊடாக இஸ்ரேயேல் மக்கள் இறை மகிமையை அறிந்து கொண்ட முறையை ஆராய்ந்து பார்ப்போம்.

1. தொடக்கநூல்

- ◆ மனித படைப்பும் பாவத்தில் வீழ்தலும்.
- ◆ காயின் ஆபேல் நோவா கால வெள்ளப்பெருக்கு பாபேல் கோபுரம் போன்ற கதைகளின் செய்தி.
- ◆ குலமுதுவர்களான ஆபிரகாம் ஈசாக்கு யாக்கோபு யோசேப்பு என்போரின் விசுவாச செயற்பாடு.
- ◆ யாக்கோபின் பரம்பரை எகிப்தில் குடியேறச் சென்றமை.

2. விடுதலைப் பயணம்

- ◆ இஸ்ரேயேல் மக்கள் அடிமைப்பணி செய்தல்.
- ◆ இறைதந்தையின் வழிகாட்டலின் மூலம் அடிமைத்தனத்திலிருந்து விடுதலை பெறுதல்.
- ◆ மோசேயின் தலைமைத்துவத்தில் செங்கடலைக் கடந்து வாக்களிக்கப்பட்ட நாட்டை நோக்கிச் செல்லும் பயணம்.
- ◆ சீனாய் மலையில் பத்துக்கட்டளையைப் பெறுதல்.
- ◆ இஸ்ரேயேல் மக்களாக உடன்படிக்கைக்கு உட்படுதல்.

3. லேவியர்

- ◆ மக்களின் வழிபாடு பற்றிய நீதி.
- ◆ குருத்துவப் பணிக்கு அர்ப்பணிக்கும் நீதி.
- ◆ தூய்மை, தூய்மையற்ற சம்பிரதாயங்கள்.
- ◆ பலவித விழாக்களை அனுசரித்த சம்பிரதாயங்கள்.

4. எண்ணிக்கை

- ◆ வாக்களிக்கப்பட்ட நாட்டை நோக்கி இஸ்ரேயேல் மக்கள் அருகில் சென்றமை.
- ◆ யோர்தான் நதியைக் கடப்பதற்கு முன் கருத்துக்களை வழங்குதல்.
- ◆ வாக்களிக்கப்பட்ட நாட்டில் பன்னிரெண்டு கோத்திரங்கள் குடியேறுதல்.

5. இணைச்சட்டம்

- ◆ பத்துக் கட்டளைகளையும் ஏனைய நீதிமுறைகளையும் கடைப்பிடித்தல்.
- ◆ மோசேயின் மரணம்
- ◆ இறைமக்களின் தலைவனாக யோசுவாவை நியமித்தல்.

இவ்வாறு இஸ்ரவேல் வரலாற்றில் அவர்களோடு கடவுள் செயற்பட்ட முறை பஞ்சாகமத்தின் மூலம் வெளிப்படுகின்றது.

இறை ஏவுதலால் பஞ்சாகமம் எழுதப்பட்டது.

கடவுள் வெவ்வேறு காலகட்டங்களில் வெவ்வேறு நபர்கள் மூலமாக வெளிப்படுத்தப்பட்ட இறை செய்தியானது பஞ்சாகமங்களில் அடங்கியுள்ளது. அச்செய்தி ஆனது கடவுளின் வழிகாட்டலின் கீழ் ஆசிரியர்களின் மூலமாக எழுத்தாக்கம் பெற்றது. பஞ்சாகமம் வெவ்வேறு அடிப்படை மூலகாரணங்களினால் எழுதப்பட்டது.

இதில் பிரதான ஆசிரியர் இறைவனும் துணை ஆசிரியர் மனிதனும் என்பதை அறிய முடியும். அதாவது இறைவனின் வெளிப்பாட்டின் கீழ் மனித ஆசிரியர்கள் தமது அனுபவத்தினூடாக பஞ்சாகமத்தை எழுதினார்கள்.

- இறை ஆவியின் ஏவுதலின் மூலமாக ஆசிரியர்களினால் எழுதப்பட்ட இறை செய்தியை பெற்றுக்கொள்வதும் அதை வாசிப்பதும் நாமாவோம்.
- நாம் பெறும் இறைசெய்தியை சமூகத்திற்குள் செயற்படச் செய்வது எமது பொறுப்பாகும்.
- அனுதினமும் திருவிவிலியத்தை வாசித்து அதில் ஒரு செய்தியை எமது அன்றாட வாழ்வின் ஒரு பகுதியாகக் கொள்வோம்.

பஞ்சாகமத்தில் அடங்கிய நீதிச்சட்டங்கள் இரு பிரிவுகளைக் கொண்டது.

1. பத்துக் கட்டளைகள் (சீனாய் உடன்படிக்கை)
2. பத்துக்கட்டளைகளை விட இணைக்கப்பட்ட வேறு நீதிச்சட்டங்கள்.



வாசிப்போம்

விடுதலைப்பயணம் :20:1-17

பஞ்சாகமத்தில் அடங்கிய இஸ்ரவேலரின் நீதிச் சட்டத்தில் காணப்படும் பத்துக் கட்டளைகள் மிகவும் முக்கியமானபகுதியாகும். பத்துக் கட்டளைகளின் படிப்பினை களை எமது வாழ்விற்கு ஏற்றதாக அமைத்துக் கொண்டு இறைமகிமைக்காக எம்மால் பின்பற்றக் கூடிய செயல்முறைகளை ஆராய்ந்து பார்ப்போம்.

பாதுகாக்க வேண்டிய கட்டளைகள்	கட்டளைகளை நாம் பின்பற்றக்கூடிய வழிமுறைகள்
1. என்னைத்தவிர வேறு தெய்வங்கள் உனக்கிருத்தல் வேண்டாம்.	◆ நாம் இறக்கும்வரை ஒரேகடவுள் மீது மட்டுமே விசுவாசம் கொண்டு அவர் ஒருவரையே வழிபடுவோம். ◆ நாம் செய்யும் எல்லாச் செயல்களையும் இறை விருப்பத்திற்கு ஏற்ப செய்வோம்.
2. சிலை வழிபாடு செய்ய வேண்டாம்.	◆ கடவுளைச் சிலைகளுக்கு ஒப்பிட்டு வழிபடவேண்டாம். ◆ கடவுளைவிட மனிதனால் உருவாக் கப் பட்டவைகளுக்கு முக்கியத்துவம் அளிக்கவேண்டாம்.
3. உன் கடவுளாகிய ஆண்டவரின் பெயரை வீணாகப் பயன்படுத்த வேண்டாம்.	◆ கடவுளின் பெயரால் சத்தியம் செய்ய வேண்டாம். ◆ நீதி மன்றத்தில் சத்தியப்பிரமாணம் செய்யும்போது உண்மையை மட்டும் வெளிப்படுத்த வேண்டும். ◆ கடவுளின் நாமத்தை மகிமையாகப் பயன்படுத்த வேண்டும்.

4. ஓய்வு நாளைப் புனிதமாகக் கடைப் பிடிக்க வேண்டும்	◆ ஓய்வு நாளில் தவறாமல் இறை வழி பாட்டில் பங்குகொள்ள வேண்டும். ◆ ஓய்வுநாளைக் கைவிட்டு வெளியேறி வேறுகாரியங்களில் ஈடுபடுவதைத் தவிர்த்தல். ◆ ஓய்வுநாளில் முடிந்தளவு இறைமகிமைக்காகவும் பிறரின் நன்மைக்காகவும் செலவிட வேண்டும்.
5. உன் தந்தையையும் உன் தாயையும் மதித்து நட.	◆ பெற்றோரை எப்போதும் மதித்து அவர்களின் கருத்துக்களை ஏற்றுக் கொள்ளல். ◆ பெற்றோரின் மனம்வேதனையடையும் படி ஒருநாளும் செயற்படக்கூடாது. ◆ பெற்றோரோடு வாதாடிப் பொருத்தமில்லா வார்த்தைகளைப் பேசி பெற்றோரை இழிவு படுத்தக்கூடாது.
6. கொலை செய்யாதே	◆ பிறரின் வாழ்வைமட்டுமல்ல அவரின் நற்பெயரையும் பாதுகாக்க வேண்டும். ◆ ஒவ்வொருவரின் வாழ்வையும் மதிக்க வேண்டும். ◆ வாழ்வின் அழிவிற்குக் காரணமான உணவு போதை வஸ்துக்களை விலக்கி விடல்.
7. விபச்சாரம் செய்யாதே	◆ இறை வழிகாட்டலோடு விசுவாசமான விவாக வாழ்வை வாழ்தல். ◆ சிறுவர்களுக்குப் பொருத்தமில்லாத இணையத்தளங்கள், திரைப்படங்கள் சஞ்சிகைகள் போன்றவற்றைப் பயன்படுத்தாமை. ◆ வாழ்வின் பெறுமதியைப் பாதுகாக்கும் உணர்வோடு ஒழுங்கமைத்து செயற்படுவோம்.

8. களவு செய்யாதே	- பிறருக்கு உரிய செல்வங்களைக் கவர்ந்திடக் கூடாது. - நல்வழியில் மட்டுமே பணம் சம்பாதித்தல். - வளங்களைப் பாதுகாத்து பின்வரும் வழிமரபினருக்கு உதவுதல்.
9. பிறருக்கு எதிராகப் பொய்ச் சான்று சொல்லாதே.	- எவ்வேளையிலும் உண்மையை மட்டுமே பேசுதல். - தவறான கொள்கை களைத் தவிர்த்தல். - எமது நலனுக்காக உண்மையை மறைக்காதிருத்தல்.
10. பிறருக்கு உரிய எதையுமே கவர்ந்திட விரும்பாதே.	- பிறரின் செல்வங்களைப் பாதுகாத்தல். - பிறரின் சொத்துக்களைக் கவர்ந்திடாதிருத்தல் - பொதுச் சொத்துக்கள் அனைவருக்கும் உரியது என்ற உணர்வோடு அவற்றைப் பாதுகாத்தல்.

பஞ்சாகமத்தில் பத்துக்கட்டளையை விட மேலும் பல நீதிச்சட்டதிட்டங்கள் அடங்கி இருந்தன. அன்று இஸ்ரவேல் மக்கள் சமூகம் நல்ல விழுமியங்களைப் பாதுகாத்தனர். அன்றைய இஸ்ரவேல் சமூகத்திற்கு மட்டுமல்ல இன்றைய சமூகத்தில் வாழும் எமக்கும் எளிமையான வாழ்வைக் கட்டியெழுப்புவதற்கு இப்பஞ்சாகமத்தின் மூலமாக வழிகாட்டல் கிடைக்கின்றது. அன்றும் இன்றும் இவைகள் சமூகத்திற்கு வேண்டியவை மட்டுமல்ல வருங்கால சமுதாயத்திற்கும் கடவுளின் வல்லமையை வெளிப்படுத்துவதற்காகவும் பஞ்சாகமத்தால் நாம் பெற்றுக்கொண்ட வழிகாட்டல் மிகவும் அளப்பரியது.

ö \ - Ø£õk

1. பஞ்சாகமத்தில் அடங்கியுள்ள நூல்களைப் பெயரிட்டு அதில் குறிப்பிடப் பட்ட சம்பவங்களைச் சுருக்கமாகத் தருக.
2. நல்விழுமியங்கள் நிறைந்த சமுதாயத்தைக் கட்டி யெழுப்புவதற்குப் பத்துக்கட்டளைகளில் இருந்து நீர் பெற்றுக்கொள்ளும் ஐந்து வழிகாட்டுதலைத் தருக.